

स्कूल में 15 अगस्त पर बम विस्फोट का मेल पहुंचा था केंद्रीय विद्यालय जांच करने पहुंची पुलिस और बम स्क्वॉड की टीम

भास्कर संवाददाता | इंदौर

सिमरोल के आईआईटी कैंपस स्थित पीएमश्री केंद्रीय विद्यालय को 15 अगस्त पर बम से उड़ाने की धमकी मिलने के अगले दिन बम निरोधक दस्ता और अफसर पहुंचे। उन्होंने जांच के अलावा बच्चों को समझाइश भी दी कि स्कूल आने के वक्त क्या-क्या सावधानी रखें और घबराएं नहीं।

डीसीपी ग्रामीण उमाकांत चौधरी ने बताया कि स्कूल की प्रिंसिपल के मेल पर धमकी भरा मेल आने के बाद से हमने चौकन्नी व्यवस्था शुरू की है। इसी के चलते हम लोग शनिवार को स्कूल पहुंचे। यहां बम निरोधक दस्ते ने भी छानबीन की। साथ ही सभी बच्चों को एक जगह बैठाकर समझाया। डीसीपी ने बच्चों से कहा कि आपको शायद पता नहीं है, लेकिन एक धमकी भरा मेल आया है कि वे आपके कैंपस में बम विस्फोट कर सकते हैं। इससे घबराएं नहीं। ऐसी धमकियां लगातार एयरपोर्ट,



स्कूल में पुलिस और बम स्क्वॉड की टीम ने बच्चों को समझाइश दी।

स्कूल और अस्पतालों को मिल रही हैं। हम एहतियातन जांच करने आए हैं। आप भी ध्यान रखें कि अब स्कूल आते वक्त अपना आईडी कार्ड साथ लाएं। घर से निकलते वक्त और स्कूल में प्रवेश लेते वक्त अपना बैग जरूर देखें कि उसमें कुछ संदिग्ध सामग्री तो नहीं है। पास में जो बच्चा बैठा है वह स्कूल का है या नहीं। ऐसी कुछ सावधानियां आप भी रखें।